

प्रेषक,

अमिताभ श्रीवास्तव,
अपर सचिव,
उत्तरांचल शासन।

सेवा में,

निदेशक,
संस्कृति निदेशालय,
देहरादून।

संख्या- 523 /VI-I/2006

संस्कृति अनुभाग

देहरादून दिनांक: 9/ अक्टूबर, 2006

विषय:-जनजातीय क्षेत्र की सांस्कृतिक विरासत पर आधारित पर्वतीय विस्तृत सांस्कृतिक महोत्सव-2006 के आयोजन हेतु वित्तीय सहायता के संबंध में।

महोदय,

उपर्युक्त विषयक संस्कृति निदेशालय के पत्र संख्या-868/सं0नि030/चार-110/2006-2007 दिनांक 04 अगस्त, 2006 के सन्दर्भ में मुझे यह कहने का निदेश हुआ है कि उत्तरांचल में गैर सरकारी संस्था जौनसार बाबर छात्र विकास समिति, ग्राम व पो0ओ0-लाखामण्डल, तहसील चकराता, देहरादून को जनजातीय क्षेत्र की सांस्कृतिक विरासत पर आधारित पर्वतीय विस्तृत सांस्कृतिक महोत्सव-2006 के आयोजन हेतु रु0 2,75,000.00 (रुपये दो लाख पित्तहत्तर हजार मात्र) निम्न शर्तों के अधीन व्यय करने की श्री राज्यपाल महोदय सहर्ष स्वीकृति प्रदान करते हैं।

2-यहां यह भी स्पष्ट किया जाता है कि धनराशि आवंटन किसी ऐसे व्यय को करने का अधिकार नहीं देता है, जिसे व्यय करने के लिए वित्तीय हस्त पुस्तिका के नियमों या अन्य आदेशों के अधीन व्यय करने के पूर्व सक्षम अधिकारी की स्वीकृति प्राप्त करना आवश्यक है। ऐसा व्यय सम्बन्धित स्वीकृति प्राप्त कर ही किया जाना चाहिए। स्वीकृत व्यय में मितव्ययता नितान्त आवश्यक है। व्यय करते समय मितव्ययता के संबंध में समय-समय पर जारी किए गये शासनादेशों में निहित निर्देशों का कड़ाई से अनुपालन सुनिश्चित किया जाय।

3-उक्त धनराशि उन्ही मदों पर व्यय की जाए, जिन मदों हेतु स्वीकृत की जा रही है। अन्य किसी मद में व्यय नहीं किया जायेगा।

4-इस संस्था द्वारा किए जाने वाले कार्यों/प्रोजेक्ट की हाई व साफ्ट प्रतियां जैसा लागू हैं में प्रतियों में संस्कृति विभाग को अभिलेखों के रूप में उपलब्ध करायें।

5-धनराशि का उपयोग कर उपयोगिता प्रमाण-पत्र शासन को दिनांक-31-03-2007 तक अवश्य उपलब्ध करा दिया जाय।

6-भविष्य में संस्था द्वारा यदि शासकीय अनुदान लिया जाना हो तो वे अपना प्रस्ताव पर्याप्त समय पूर्व पूर्ण विवरण सहित निदेशक, संस्कृति निदेशालय को उपलब्ध करायेंगे व उनकी पूर्व स्वीकृति प्राप्त होने पर ही आयोजन सम्पन्न करेंगे।

7-उक्त व्यय चालू वित्तीय वर्ष 2006-07 के अनुदान संख्या-11 के लेखाशीर्षक-2205-कला एवं संस्कृति-00-001-निदेशन तथा प्रशासन-03-सांस्कृतिक कार्य निदेशालय-00-42-अन्य व्यय मानक मद के आयोजनागत पक्ष के नामे खाला जायेगा।

8-उपरोक्त आदेश वित्त विभाग के अशा. पत्र संख्या-754/वित्त XXXVII (3)/2006 दिनांक 10 अक्टूबर, 2006 में प्राप्त उनकी सहमति से जारी किये जा रहे हैं।

भवदीय

(अमिताभ श्रीवास्तव)
अपर सचिव

पृष्ठांकन संख्या-523/VI-I/2006, तददिनांकित

प्रतिलिपि निम्नलिखित को सूचनार्थ एवं आवश्यक कार्यवाही हेतु प्रेषित:-

- 1- महालेखाकार, लेखा एवं इकदारी, उत्तरांचल, देहरादून।
- 2- निजी सचिव, मा० मुख्यमंत्री जी, उत्तरांचल शासन।
- 3- निजी सचिव, मुख्य सचिव, उत्तरांचल शासन।
- 4- वरिष्ठ कोषाधिकारी, देहरादून।
- 5- बजट राजकोषीय नियोजन एवं संसाधन निदेशालय, सचिवालय, देहरादून।
- 6- वित्त अनुभाग-3, उत्तरांचल शासन।
- 7- एन०आई०सी०, सचिवालय परिसर।
- 8- जिलाधिकारी, देहरादून।
- 9- गार्ड फाईल।

आज्ञा से,

(एस०एस०वल्दिया)
उपसचिव

(24)